

ይህ ከዚህ ቀጥሎ እንደገና ተገልብጦ የቀረበው ፅሁፍ በ1972 በክፍሉ ታደሰ የሚመራው የእነ ጌታቸው በጋሻው በታኝ ቡድን በሰኔ 1972 በሱዳን በታይፕ ፅፎ (3 ገፅ) ያባዛውና ያሰራጨው ነው። ፅሁፉን የፃፈውና ከዚህ በኋላም የተሰራጨውን ሞት ለእነ ፀጋዬና ኢያሱ የሚለውንም የፃፈው ጌታቸው በጋሻው መሆኑን በጊዜው በሌሎች የአንጃው መሪዎች የተረጋገጠ ነው። ዛሬ “አዲሱ” አንጃ የሚለው ምንኛ ያኔ በታኝ ቡድን ከሚለው ጋር ተመሳሳይ ለመሆኑና የያኔው በታኝ ከዚያ ሁሉ ዓመት በኋላ አድብቶ ዳግም አደጋ መጣሉንም የሚያረጋግጥ ነው። የትላንቱ በታኝ ና የዛሬው አንጃ በአቅዋም ከድርጅቱ ጠላቶች ጋር ተመሳሳይ እንደነበረና ዛሬም እንደሆነ በቂ ማስረጃ ከመሆኑ ሌላ በድርጅቱ ላይ የነበረና ያላቸውንም ጭፍን ጥላቻ የሚያጋልጥ ነው ማለት ይቻላል።

(ሰረዝና ጫና በእኛ በአዲስ የተጨመረ ነው)

ትግሉ በሃቀኛ አብዮታውያን መቀጠል አለበት

ሰኔ 1972

ለዘመናት በዝቆና፣ በምዝብራ፣ በእርዛት፣ በረሀብና በስደት ሲጠበስና ሲንገላታ የኖረው የኢትዮጵያ ሕዝብ ለረጅም ጊዜ ሲታገል ቆይቷል። በዚህ ጊዜ ውስጥ በተለያዩ ወቅትና በተለያዩ ሁኔታ የተለያዩ መልክና ቀለም የተቀቡ፣ በሕዝቡና በአብዮቱ ስም እየማሉና እየተገዙቱ፣ እኛ ነን መሪዎችህ፣እኛ ነን አለኝታህ፣ እያሉ በትግሉ መድረክ ብቅ ብለው የጠፉ ብዙ ድርጅቶች ታይተዋል። እነኚህ ድርጅቶች ምንም በዲሞክራሲ ስም፣ በላብ አደሩ ስም፣ በነሱም በሃቅ ላይ ያልተመሰረቱ ስለነበሩ በየተራ አንድ አንሳሳቸው ወድቀዋል። ከእነዚህ ውስጥ የኢድዩና የመኢሶን አነሳ ስና አወዳደቅ አይነተኛ ምሳሌ ነው። ዘንድሮ ይህ ዕድል የገጠመው ኢህአፓ/ሠ ነው። ኢህአፓ/ሠ በአድርባይና በትምክህተኛ መሪዎች አማካይነት ረዘም ላላ ጊዜ የተሳሳተ ፖለቲካና ወታደራዊ መስመር በማስተናገድ የአብዮቱን ሃይል ሲከፋፍልና ሲያደናግር ፣ሲያምታታና ሲያጭበረብር ከቆየ በኋላ ጓዙን ጠቅልሎ ከትግሉ መድረክ እየወጣ ነው። የዚህ ድርጅት ክስረትና መንኮታኮት የአብዮቱ ሃይል ባልተዘጋጀበትና በመጠኑም በተዳከመበት ወቅት በመሆኑም የውድቀቱም ፍጥነት ለብዙዎች እንደዱብዳ በመሆኑ ለጠላት ወገን አመቺ ሁኔታን ፈጥሯል። የዚህ ፅሁፍ አላማም ሰለ ኢህአፓ/ሠ ንም ሆነ ስለሌሎች ወድቀት የገጠማቸው ድርጅቶች ትንተና ለመስጠት ሳይሆን የኢህአፓ/ሠ መንኮታኮት ያስከተለው ሁኔታ ለመጠቆምና ለማሳወቅ ነው።

የኢህአፓ/ሠ አመራር ገና ከምሰረታው ጀምሮ እስከሞቱ ድረስ በሰራቸውና በፈፀማቸው ስህተቶችና ወንጀሎች በትግሉ፣ በህዝቡና በአብዮቱ ላይ ከፍተኛ ጉዳት አድርጏል። ከፍተኛ የሆነ የህዝብ ንብረተና ገንዘብ ጠፍቷል። በሆነ ባልሆነ መንገድ ብዙ ህዝብ ፣ብዙ ትግል ያፈራቸው ውድ ታጋዮች፣ወጣቶች አብዮታውያን አልቀዋል። ብዙዎች አካለ ስንኩል ሆነዋል፣ ታስረዋል፣ብዙዎች ተሰደዋል። በተሳሳተ የትግል ዳዴው ህዝብም ሆነ ታጋዮች ትግል እንዲጠሉ፣አብዮት እንዲጠሉ አድርጓል።በታጋዮች መሀል አለመተማመን፣ተስፋ የመቁረጥ፣የመበታተን ስሜት እንዲሰፍን አድርጓል። የኢትዮጵያ ህዝብ ትግል በአገር ውስጥ ካሉትም ጋረ ሆነ በውጭ ካሉት ዲሞክራሲያዊ ሃይሎች ጋር ትክክለኛው መቀራረብና መተቃቀፍ አንዳይኖር አድርጓል። ትግሉ በትክክለኛ መንገድ እንዳይካሄድ ብቻ ሳይሆን ትግሉ ሌላ ትክክለኛ አማራጭ ይዞ እንዳይቀጥል በታጋዮችም መሃል ሆነ በውስጥም ሆነ በውጭ ሃቀኛ የሆነ የፖለቲካ ትግል እንዳይደረግ መርዙን በመርጨት የወደፊቱ የትግል አቅጣጫ ፈርና መልክ እንዳይዘ

እንቅፋት ሆኖ የቆየ ነው። ባጠቃላይ የህዝቡንም ሆነ የታጋዮችን የፖለቲካ ህይወት ያደፈረሰና ያበላሸ ድርጅት ነው። ኢህአፓ/ሠ በአብዮቱና በትግሉ ላይ የፈፀመውን ወንጀልና ደባ ወደፊት ታሪክ በዝርዝር የሚያያጋልጠው ነው። ከጽሁፉም አቅም በላይ ነው። ለዚህ ሁሉ ለተፈፀመው ወንጀል ረዘም ላለ ጊዜ ኢህአፓ/ሠን ሲመሩ የቆዩት የኢያሱ--ፀጋዬ ገብረ መድህን ን ክሊክ ታሪክም ሆነ ህዝቡ ይፈረዳቸዋል።

የማያጠግብ እንጀራ ገና ከምጣዱ ያስታውቃል እንደሚባለው ሁሉ የኢህአፓ/ሠን አደገኛነት ገና ከመጀመሪያው የተገነዘቡ በኋላም እድገቱን የተከታተሉ ሁሉ ኢህአፓ/ሠን በውጭም ሆነ በውስጥ ታግለውታል። አሁን የደረሰበት ውድቀት የዚህ ውጤት ነው። በርግጥ ይኸንን አደገኛ ድርጅት ታግሎ መጣል ጎላፊነትም ግዴታም ነበረባቸው። ይህ ጎላፊነትና ግዴታ..... (ከዚህ ቀጥሎ ያለፈው መስመር አይነበብም)..... የታገሉትን ያህል በአንፃሩ ሃቀኛና አብዮታዊ ድርጅት እንዲኖር ትግሉ ቀጣይነት እንዲያገኝ ለማድረግ ከዚያም ተግባር የማይተናነስ ታሪካው ሃላፊነት አንዳለባቸው መዘንጋት የለባቸውም። ኢህአፓ/ሠ ስላበቃለት የኢትዮጵያ ህዝብ ትግል አበቃላት ማለት አይደለም። ከኢህአፓ/ሠ ጋር ትግሉ ያከተመ የመሰላቸው ካሉ በርግጥ የተሳሳቱ ናቸው። በርግጥ ኢህአፓ/ሠ ትግሉ ቀና መንገድ ይዞ እንዳይሄድ ብቻ ሳይሆን እሱ ከወደቀም በኋላ ትግሉ እንዳይቀጥል የፈጠረው ሁኔታ ቀላል አይደለም። ይኸንን ሁኔታ ለማሸነፍና ለመወጣት መታገል የሀቀኛ አብዮታውያን ሁሉ ሃላፊነትና ግዴታ ይመስለናል። ትላንት “የትግሉ ነው ህይወቴ” ሲሉ የነበሩ ጓዶች ዛሬ ምን እያደረጉ፣ ምን እየሰሩ ናቸው? ሁሉም ራሱን ይጠይቅ። ዛሬ ሃቀኛ አብዮታውያን ሁሉ ይኸን ታሪካዊ ሃላፊነት መገንዘብ የሚያስፈልጋቸው ይመስለናል።

ከላይ ከተጠቀሱት አጠቃላይ ችግሮች ሌላ የኢህአፓ/ሠ መውደቅ በውስጡ ሲታገል በቆየው ሃይል ላይ ከፍተኛ የሶሻልና የፖለቲካ ችግር አድርጏል። የሠራዊቱና የፓርቲው ጓዶች አማራጭ በማጣት በርካታ የሚሆኑት ወደ ሱዳን ገብተዋል። ሌሎች በለሳ የነበሩ 150 በላይ የሚሆኑ ጓዶች በወሎ በኩል ወደ ትግራይ በመግባት በሰላም እጃቸውን ለህወሓት ሰጥተዋል። አነስተኛ የሚሆኑ ሌሎች ደግሞ ወደ ደርግ ገብተዋል። የኢህአፓ/ሠ አመራርም ጅብ ከሄደ ውሻ ጮኸ እንደሚሉት ጓዶች የራሳቸውን አማራጭ መውሰድ ከጀመሩ በኋላ የትጥቅ ትግንሉን “ታክቲካሊ” እንደሰበሰበው አስታውቋል። በስሩ ቀርተው ለነበሩት ጓዶች አመራሩ አስፈላጊና በቂም ዝግጅት ስላላደረገ ወደ ሱዳን በሃላፊነቱ ያስገባቸው ጓዶች ቀድመው ከመጡት ያላነሰ መጉላላት እየደረሰባቸው ነው። ይህ ሁኔታ በስደት ዓለም ውስጥ የገቡትን ጓዶች ትግሉን ለመቀጠልም ሆነ ራሳቸውን ለማቋቋም ከፍተኛ የሆነ ጊዜያዊ ችግር ላይ ጥሏቸዋል። የምግብ፣ የመጠለያ፣ የልብስ፣ የደህንነት ወዘተ ችግሮች ገጥመዋቸዋል። ይኸን ሁኔታ ለማቃለል ሰብዓዊ ርህራሄ ያለውም ሆነ ሃቀኛ አብዮታውያን ሁሉ ጥረት ማድረግ ይኖርባቸዋል። ዛሬ በሱዳን ውስጥ ካለው የስድተኛ ችግር የተነሳ አንዳንድ ጓዶች ራሳቸውን ለችግሩ ስላላዘጋጁና አማራጭ ሁኔታዎችም ስለጠበቡባቸው በተለይም እርስ በርስ መተማመንና መቀራረብ ስለመነመነ ሳይወዱ ወደ ሃገር ቤት እየተመለሱ ነው። ይኸ የሁኔታው አንዱ አሳዛኝ ገጽታ ነው። በሌላ በኩል ደግሞ ተስፋ መቁረጥ፣ ወደ ግል ፍላጎት ማዘንበል፣ አንዳንዶቹም ከሁኔታው ራሳቸውን ብቻ “ለማዳን” ሲሯሯጡ ይታያሉ። በዚህም የተነሳ በአሁኑ ጊዜ የብቋቀዎች የፖለቲካ ህይወት ደብዝዞና ስልስሎ ይታያል። ይኸን የተፈጠረውን የሶሻልና የፖለቲካ ችግር ለማቃለል ከፍተኛ ጥረት መደረግ ይኖርበታል። እንዲህ ባለው ያልተረጋጋ የስደት ህይወት ውስጥ የአብዛኛው ተጋዳይ የፖለቲካ ስሜት በቀዘቀዘበትና በፈዘዘበት ወቅት፣ የትግሉም መቀጠል ዋስትና ባላጎበት ሁኔታ ሃቀኛ አብዮታውያን ሁሉ መን መደረግ አለበት? ከየትስ መጀመር አለብን? የሚሉት የያንዳንዱ ጥያቄና የመወያያም ነጥቦች መሆን ይኖርባቸዋል። ይኸን ታሪካዊ ሁኔታ በቅጡ መረዳት፣ ተገቢውን ምላሽ መስጠት ካልተቻለ ፣ በሌላ ገጽ ደግሞ በታሪክ ከተጠያቂነት አያድንም። ትግልና ጥረት ከተደረገ ግን የአብዮቱን ወገን በአጭር ጊዜ ውስጥ ማጠናከር ይቻላል። አሁን የተፈጠረውን፣ ከፊታችን የተደቀነውን ችግር በጊዜው መወጣት ካልቻልን ይበልጥ ለአድሀሪ ሃይሎች አመቺ እየሆነ ይሄዳል። ለህዝቡ ትግል ግን አስቸጋሪና እንቅፋት እየበዛው ይሄዳል።

ውድ ጓዶች፣ ዲሞክራሲያዊና ታጋይ ሃይሎችም ሁሉ ከፊታችን የተደቀኑብንን አስጋሪ የሆኑ ጊዜያዊ ችግሮችንና ፈተናዎችን በአቸናፊነት ለመወጣት ከፍተኛ ትግል የማድረግ ታሪካዊ ሃላፊነት አለብን። በመጀመሪያም ያለውን የምግብ፣ የመጠለያ ወዘተ ችግር ለመወጣት ሁላችንም በያለንበት ቦታ ሁሉ በመሰባሰብ ሌሎች ሊረዱ ከሚችሉ ግለሰቦችም ሆነ ድርጅቶች ጋር እርዳታ የሚገኝበትን ሁኔታ ለመፍጠር መታገል ይኖርብናል። በጊዜው የተፈጠረው ችግር በርግጥ

ከባድ ይምሰል እንጂ በመተባበር ጥረትና ትግል ከተደረገ መወጣት ይቻላል።  
በወቅቱ የተፈጠሩ ችግሮቻችንን ለመወጣት እንታገል!!  
የኢያሱ አለማየሁ--ፀጋዬ ገ / መድሀንን ክሊክ አንፋረዳለን!!  
የኢትዮጵያ ሕዝብ ትግል ይቀጥላል።





ዐዳ ገደገገ ጭበጃዎችን ተጋቦ ሃይማኖት ሁሉ በፊት ለገደገገ ጭበጃዎች  
 ጋራ የሆኑ ገደገገ ጭበጃዎች ረቀቅ ለገደገገ ጭበጃዎች ለጭበጃ ገደገገ ጭበጃ  
 ታላቁ ሃላፊነት አለባቸው። በጭበጃዎች ያለውን የገደገገ ጭበጃዎች ጭነት ገደገገ  
 ለጭበጃዎች ሆኖባቸው በደህንነት ቦታ ሁሉ በጭበጃዎች ለጭበጃ ለፈጠራ ገደገገ ጭበጃ ሆነ  
 ይገኛቸዋል ጋር አርባታ የገደገገ ጭበጃ ሆኖ ለጭበጃ ጭነት ገደገገ ጭበጃ ጭነት  
 ለፈጠራ ገደገገ ጭበጃ ጭነት ገደገገ ጭበጃ ጭነት ገደገገ ጭበጃ ጭነት ገደገገ ጭበጃ  
 ጭነት ገደገገ ጭበጃ ጭነት ገደገገ ጭበጃ ጭነት ገደገገ ጭበጃ ጭነት ገደገገ ጭበጃ ጭነት

በጭነት የተፈጠረ ገደገገ ጭበጃዎች  
 ገደገገ ጭበጃ //  
 የገደገገ ጭበጃዎች - ጭነት ገደገገ ጭበጃ  
 ገደገገ ጭበጃ //  
 የገደገገ ጭበጃ ጭነት ገደገገ ጭበጃ ጭነት